

गंगोदक पुं. (तत्.) (गंगा+उदक) 1. गंगा जल 2. चौबीस अक्षरों का एक वर्णवृत्त जिसमें आठ रगण होते हैं।

गंगोद्भेद पुं. (तत्.) गंगा का उद्गम स्थान।

गंगोला पुं. (तद्.) गोमेद मणि, एक रत्न।

गंगौटी स्त्री. (तद्.) गंगा के किनारे की सख्त व पवित्र मिट्टी।

गंगौलिया पुं. (तद्.) एक प्रकार का खट्टा नींबू।

गंज पुं. (देश.) गंजापन, सिर के बाल झड़ जाने का रोग, खल्वाट, बाल खोरा रोग 2. सिर में निकलने वाली एक प्रकार की फुंसियाँ पुं. (फा.) 1. खजाना, कोष, ढेर, अंबार, राशि, अटाला 2. समूह, झुंड 4. वह स्थान जहाँ अन्नादि रखा जाए 5. गल्ले की मंडी, हाट, बाजार मुहा. गंज डालना- बाजार लगना, मंडी आबाद करना 6. वह आबादी जिसमें बनिए बसाए जाते हैं और बाजार लगता है, एक नगर जैसे- दारांगज, पहाड़गंज 7. मद्यपात्र 8. मदिरालय पुं. (तत्.) 1. अवज्ञा, तिरस्कार 2. गौशाला, गोठ।

गंजन पुं. (तत्.) 1. अवज्ञा 2. तिरस्कार करना 3. हरा देना, नाशक 4. नीचा दिखाने वाला।

गंजना स.क्रि. (देश.) 1. अवज्ञा करना, निरादर करना 2. परास्त करना।

गंजनी स्त्री. (देश.) एक घास जिसमें नींबू की सी महक होती है।

गंजा पुं. (देश.) 1. गंजापन 2. पर्णकुटी, झोंपडी 3. मदिरालय, शराब खाना 4. मद्य पीने का पात्र 5. रत्नों की खान 6. दानव वि. जिसके सिर के बाल झड़ गए हो, खल्वाट।

गंजिका स्त्री. (तत्.) शराबखाना, मदिरालय।

गंजिया स्त्री. (देश.) 1. सूत की बुनी हुई रुपया रखने की जालीदार थैली 2. घास रखने की जाल की थैली 3. गंजी, कंदा।

गंजीना पुं. (फा.) कोष, खजाना।

गंजीफा पुं. (फा.) एक खेल जो आठ रंग के 96 पत्तों से खेला जाता है।

गंजेडी वि. (देश.) गाँजा पीने वाला।

गंटम पुं. (तद्.) ताड़पत्र पर लिखने की लोहे की कलम।

गंठकटा पुं. (तद्.+देश.) गाँठ में बँधे रुपये पैसे काट लेने वाला गिरहकट, उचक्का, पॉकेटमार।

गंठजोड़ पुं. (तद्.+देश.) विवाह करना या संबंध स्थापित करना जैसे- रमानाथ दयाशंकर के लडके से अपनी पुत्री का गंठजोड़ करना चाहते हैं।

गंठ पुं. (तद्.) गाँठ।

गंठित वि. (तद्.) 1. बाँधा हुआ 2. गुँथा हुआ 3. गाँठ वाला।

गंठुआ पुं. (देश.) ताने या बाने के टूटे हुए तागों को कपड़े के तागे से जोड़ना (जुलाहा)।

गंड पुं. (तत्.) 1. कपोल, गाल 2. कनपटी 3. गाल से कनपटी तक का भाग 4. गंडा जो गले में पहना जाता है 5. फोड़ा 6. चिह्न, लकीर, दाग 7. गांठ, ग्रंथि 8. गेंडा 9. नाटक का एक अंग जिसमें सहसा प्रश्नोत्तर होने लगते हैं।

गंडक पुं. (तत्.) 1. गले में पहनने का जंतर या गंडा 2. गांठ 3. एक रोग जिसमें बहुत से फोड़े निकलते हैं 4. गेंडा 5. चिह्न, निशान 6. रुकावट, बाधा 7. पार्थक्य, अलगाव 8. चार कौड़ियों के मूल्य का सिक्का 9. फलित ज्योतिष, 10. एक नदी जो हिमालय से निकल कर गंगा में मिलती है (देश.) श्वान, कुत्ता।

गंडकी पुं. (तत्.) संगीत में एक ताल स्त्री. गंडक नदी, मादा गेंडा।

गंडतरा पुं. (तद्.) वह मोटा और छोटा वस्त्र या कथरी जो छोटे बच्चों के नीचे बिछा दी जाती है ताकि पेशाब-पाखाने से बिस्तर खराब न हो।

गंडदेश पुं. (तत्.) गाल, कनपटी।

गंडनी स्त्री. (तद्.) सरपोका, सरकंडे की जाति की एक वनस्पति 'सरहटी' ।